

Özüm hakdaky hamhyýallardan

Category: Goşgular, Kitapcy, Sözler
написано kitapcy | 22 январа, 2025
Özüm hakdaky hamhyýallardan

ÖZÜM HAKDAKY HAMHYÝALLARDAN

Men pany dünýäden gaýdamda, dogan,
“Bir uçgun armanly köýdi” diýerler.
“Ol pir bolmasa-da bir ýalky dogan,
Hakykat donuny geýdi” diýerler.

“Tebigata sylag-hormaty artyp,
Almanam iýende, iýmezdi artyp,
Hiç wagt hiç kim oňa diýmedi artyp,
Olam ile hormat goýdy” diýerler.

“Ata-babalaryň yzyn çalardy,
Wagtyndan öň saç-sakgaly çalardy,
Gara gazman özüçeräk çalardy,
Saz tagamyn çyndan duýdy” diýerler.

“Näme tapsa, salyp sanlyja bende,
Meñzeşdi az suwa gurulan bende,
Kişi göwni üçin aýtmazdy bende,
Öz sözi göwnüne jaýdy” diýerler.

“Şol Rejep şahyrdan düşüpdi nepes,
Şu adamlar ýaly: ne beýik, ne pes,
Ussady Pyragy, Andalyp, Nepes,
Kemine, Mätäji, Seýdi...” diýerler.

“Gözel duýgulary ylhamdan alar,
Pöwhe goşgulardan ykjamdan alar,
Elýetmezdir onuň üçin danalar,
Sözüň hikmetine uýdy” diýerler.

“Heman görseň, derdi başdan agardy,

Wagtyndan öň saç-sakgaly agardy,
Danalardan däldigini aňardy,
Sözleri asaldan süýji” diýerler.

“Aňry geçmän “Kulhuaalla”, “Alhamdan”,
Ganyp içdi söýgi atly melhemden,
Edenje işini tapdy ylhamdan,
Özüni tötänlik saýdy” diýerler.

Italmaz AKMYRADOW.

Goşgular